

kalasinaH patraM

^I IzvarasyEcchayA yIzukhrISTasya prEritaH paulastImathiyO bhrAtA ca kalasInagarasthAn pavitrAn vizvastAn khrISTAzritabhAtRn prati patraM likhataH |

^{II} asmAkaM tAta IzvaraH prabhu ryIzukhrISTazca yuSmAn prati prasAdaM zAntinjca kriyAs-tAM |

^{III} khrISTE yIzau yuSmAkaM vizvAsasya sarv-vAn pavitralOkAn prati prEmnazca vArttAM zrutvA

^{IV} vayaM sada yuSmadarthaM prArthanAM kurvvantaH svargE nihitAyA yuSmAkaM bhAv-isampadaH kARANat svakIyaprabho ryIzukhrISTasya tAtam IzvaraM dhanyaM vadamaH |

^V yUyaM tasya bhAvisampado vArttAM yaya susaMvAdarUpiNyA satyavANyA jnjApitAH

^{VI} sa yadvat kRsnAM jagad abhigacchati tadvad yuSmAn apyabhyagamat, yUyanjca yad dinam ArabhyEzvarasyAnugrahasya vArttAM zrutvA satyarUpENa jnjAtavantastadArabhya yuSmAkaM madhyE'pi phalati varddhatE ca |

^{VII} asmAkaM priyaH sahadAsO yuSmAkaM kRtE ca khrISTasya vizvastaparicArakO ya ipa-phrAstad vAkyam

^{VIII} yuSmAn AdiSTavAn sa EvAsmAn AtmanA janitaM yuSmAkaM prEma jnjApitavAn |

^{IX} vayaM yad dinam Arabhya tAM vArt-tAM zrutavantastadArabhya nirantaraM yuS-mAkaM kRtE prArthanAM kurmmaH phalatO

yUyaM yat pUrNAbhyAm AtmikajnJanavuddhibhyAm IzvarasyAbhitamaM sampUrNarUpENAvagacchEta,

X prabhO ryOgyaM sarvvathA santOSajanakanjAcAraM kuryyAtArthata IzvarajnJanE varddhamAnAH sarvvasatkarmmarUpaM phalaM phalEta,

XI yathA cEzvarasya mahimayuktayA zaktyA sAnandEna pUrNAM sahiSNutAM titikSANjAcarituM zakSyatha tAdRzEna pUrNabalEna yad balavantO bhavEta,

XII yazca pitA tEjOvAsinAM pavitralOkAnAm adhikArasyAMzitvAyAsmAn yOgyAn kRtavAn taM yad dhanyaM vadEta varam EnaM yAcAmahE |

XIII yataH sO'smAn timirasya karttRtvAd ud-dhRtya svakIyasya priyaputrasya rAjyE sthApi-tavAn |

XIV tasmAt putrAd vayaM paritrANam arthataH pApamOcanaM prAptavantaH |

XV sa cAdRzyasyEzvarasya pratimUrthiH kRt-snAyAH sRSTErAdikarttA ca |

XVI yataH sarvvamEva tEna sasRjE siMhAsanarAjatvaparAkramAdIni svarga-marttyasthitAni dRzyAdRzyAni vastUni sarvvANi tEnaiva tasmai ca sasRjire |

XVII sa sarvvESAM AdiH sarvvESAM sthi-tikArakazca |

XVIII sa Eva samitirUpAyAstanO rmUrddhA kinjca sarvvaviSayE sa yad agriyO bhavEt tadarthaM sa Eva mRtAnAM madhyAt prathamata utthitO'grazca |

XXIX yata Izvarasya kRtsnaM pUrNatvaM
tamEvAvAsayituM

XX kruzE pAtitE na tasya raktE na sandhiM vid-
hAya tEnaiva svargamarttyasthitAni sarvvANi
svE na saha sandhApayitunjEzvarENAbhilESE |

XXI pUrvvaM dUrasthA duSkriyAratamanaskat-
vAt tasya ripavazcAsta yE yUyaM tAn yuSmAn
api sa idAnIM tasya mAMsalazarIrE maraNE na
svE na saha sandhApitavAn |

XXII yataH sa svasammukhE pavitrAn
niSkalagkAn anindanIyAMzca yuSmAn
sthApayitum icchati |

XXIII kintvEtadartHaM yuSmAbhi rbad-
dhamUlaiH susthiraizca bhavitavyam, AkAza-
maNPalasyAdhaHsthitAnAM sarvvalOkAnAM
madhyE ca ghuSyamaNO yaH susaMvAdO
yuSmAbhirazrA vi tAjAtAyAM pratyAzAyAM
yuSmAbhiracalai rbhavitavyaM |

XXIV tasya susaMvAdasyaikaH paricArakO
yO'haM paulaH sO'ham idAnIm AnandE na
yuSmadartHaM duHkhAni saHE khrISTasya
klEzabhOgasya yOMzO'pUrNastamE va tasya
tanOH samitEH kRtE svazarIrE pUrayAmi ca |

XXV yata Izvarasya mantraNaya yuS-
madartham IzvarIyavAkyasya pracArasya
bhArO mayi samapitastasmAd ahaM tasyAH
samitEH paricArakO'bhavaM |

XXVI tat nigUPhaM vAkyAM pUrvvayugESu
pUrvvapuruSEbhyaH pracchannam AsIt kintvi-
dAnIM tasya pavitrAlOkAnAM sannidhau tEna
prAkAzyata |

XXVII yatO bhinnajAtIyAnAM madhyE tat nigUPhavAkyAM kIdRggauravanidhisambalitaM tat pavitralOkAn jnjApayitum IzvarO'bhyalaSat| yuSmanmadhyavarttI khrISTa Eva sa nidhi rgairavAzAbhUmizca|

XXVIII tasmAd vayaM tamEva ghOSayantO yad EkaikaM mAnavaM siddhIbhUtaM khrISTE sthA-payEma tadarthamEkaikaM mAnavaM prabOd-hayAmaH pUrNajnjAnEna caikaikaM mAnavaM upadizAmaH|

XXIX EtadarthaM tasya yA zaktiH prabalarUpENa mama madhyE prakAzatE tayAhaM yata-mAnaH zrAbhyAmi|

II

I yuSmAkaM lAyadikEyAsthabhrAtRNAnjca kRtE yAvantO bhrAtarazca mama zArIrika-mukhaM na dRSTavantastESAM kRtE mama kiyAn yatnO bhavati tad yuSmAn jnjApayitum icchAmi|

II phalataH pUrNabuddhirUpadhanabhOgAya prEmna saMyuktAnAM tESAM manAMsi yat piturIzvarasya khrISTasya ca nigUPhavAkyasya jnjAnArthaM sAntvanAM prApnuyurityarthama-haM yatE|

III yatO vidyAjnjAnayOH sarvvE nidhayaH khrISTE guptAH santi|

IV ko'pi yuSmAn vinayavAkyEna yanna vanj-cayEt tadartham EtAni mayA kathyantE|

V yuSmatsannidhau mama zarIrE'varttamAnE'pi mamAtmA varttatE tEna yuSmAkaM surItiM khrISTavizvAsE sthiratvanjca dRSTvAham AnandAmi|

VI atO yUyAM prabhuM yIzukhrISTaM yAdRg
gRhItavantastAdRk tam anucarata |

VII tasmin baddhamULAH sthApitAzca bhavata
yA ca zikSA yuSmAbhi rlabdhA tadanusArAd
vizvAsE susthirAH santastEnaiva nityaM
dhanyavAdaM kuruta |

VIII sAvadhAna bhavata mAnuSikazikSata
ihalOkasya varNamAlAtazcOtpanna khrISTasya
vipakSA yA darzanavidya mithyApratArANA ca
tayA kO'pi yuSmAkaM kSatiM na janayatu |

IX yata Izvarasya kRtsnA pUrNatA mUrttimatI
khrISTE vasati |

X yUyanjca tEna pUrNA bhavatha yataH
sa sarvvESAM rAJatvakarttRtvapadAnAM mUrd-
dhAsti,

XI tEna ca yUyam ahastakRtat-
vakchEdEnArthatO yEna zArIrapApAnAM
vigrasatyajyatE tEna khrISTasya tvakchEdEna
chinnatvacO jAtA

XII majjanE ca tEna sArddhaM zmazAnaM
prAptAH puna rmRtAnAM madhyAt tasyOtthA-
payiturIzvarasya zakteEH phalaM yO vizvAsas-
tadvArA tasminnEva majjanE tEna sArddham
utthApita abhavata |

XIII sa ca yuSmAn aparAdhaiH zArIrikAt-
vakchEdEna ca mRtAn dRSTvA tEna sAr-
dhaM jIvitavAn yuSmAkaM sarvvAn aparAdhAn
kSamitavAn,

XIV yacca daNPAjnArUpaM RNapatram as-
mAkaM viruddham AsIt tat pramArjjitavAn za-
lAkAbhiH kruzE baddhvA dUrIkRtavAMzca |

XV kinjca tEAna rAjatvakarttRtvapadAni nistE-
jAMsi kRtvA parAjitAn ripUniva pragalbhatayA
sarvvESAM dRSTigOcarE hrEpitavAn |

XVI atO hEtOH khAdyAkhAdyE pEyApEyE ut-
savaH pratipad vizrAmavArazcaitESu sarvvESu
yuSmAkaM nyAyAdhipatirUpaM kamapi mA
gRhIIta |

XVII yata EtAni chAyAsvarUpANi kintu satya
mUrthiH khrISTaH |

XVIII aparanjca namrata svargadUtAnAM
sEvA caitAdRzam iSTakarmmAcaran
yaH kazcit parOkSaviSayAn pravizati
svakIyazArIrikabhAvEna ca mudhA garvvitaH
san

XIX sandhibhiH zirAbhizcOpakRtaM saMyuk-
tanjca kRtsnaM zarIraM yasmAt mUrddhata Iz-
varIyavRddhiM prApnOti taM mUrddhAnaM na
dhArayati tEAna mAnavEna yuSmattaH phalApa-
haraNaM nAnujAnIta |

XX yadi yUyaM khrISTEAna sArddhaM saM-
sArasya varNamAlAyai mRta abhavata tarhi
yai rdravyai rbhOgEna kSayaM gantavyaM

XXI tAni mA sprza mA bhUMkSva mA gRhANeti
mAnavairAdiSTAn zikSitAMzca vidhIn

XXII AcarantO yUyaM kutaH saMsArE jIvanta
iva bhavatha?

XXIII tE vidhayaH svEcchAbhaktyA namratayA
zarIrakIezanEna ca jnjAnavidhivat prakAzantE
tathApi tE'gaNyAH zArIrikabhAvavarddhakAzca
santi |

III

I yadi yUyaM khrISTEna sArddham utthApitA abhavata tarhi yasmin sthAnE khrISTa Izvarasya dakSiNapArzvE upaviSTa AstE tasyOrdhvasthAnasya viSayAn cESTadhvaM |

II pArthivaviSayESu na yatamAnA UrddhvasthaviSayESu yatadhvaM |

III yatO yUyaM mRtavantO yuSmAkaM jIvitanjca khrISTEna sArddham IzvarE guptam asti |

IV asmAkaM jIvanasvarUpaH khrISTO yadA prakAziSyatE tada tEna sArddhaM yUyamapi vibhavEna prakAziSyadhvE |

V atO vEzyAgamanam azucikriyA rAgaH kutsitAbhilASO dEvapUjAtulyO lObhazcaitAni rpA□thavapuruSasyAggAni yuSmAbhi rnihanyantAM |

VI yata EtEbhyaH karmmabhya AjnjAlagghinO lOkAn pratIzvarasya krOdho varttatE |

VII pUrvvaM yadA yUyaM tAnyupAjlIvata tada yUyamapi tAnyEvAcarata;

VIII kintvidAnIM krOdho rOSO jihIMsiSA durmukhatA vadananirgatakadAlapazcaitAni sarvAni dUrIkurudhvaM |

IX yUyaM parasparaM mRSakathAM na vadata yatO yUyaM svakarmmasahitaM purAtanapurSaM tyaktavantaH

X svasraSTuH pratimUrtyA tattvajnjAnAya nUtanIkRtaM navInapuruSaM parihitavantazca |

XI tEna ca yihUdibhinnajAtIyayOzchinatvagacchinnatvacO rmlEcchaskuthIyayO rdAsamuktayOzca ko'pi vizESO nAsti kintu sarvvESu sarvvaH khrISTa EvAstE |

XII ataEva yUyam Izvarasya manObhilaSitAH pavitrAH priyAzca lOkA iva snEhayuktAm anakampAM hitaiSitAM namratAM titikSAM sahiSNutAnjca paridhaddhvaM|

XIII yUyam EkaikasyAcaraNaM sahadhvaM yEna ca yasya kimapyaparAdhyatE tasya taM dOSaM sa kSamatAM, khrISTO yuSmAkaM dOSan yadvad kSamitavAn yUyamapi tadvat kurudhvaM|

XIV vizESataH siddhijanakEna prEmabandhanEna baddha bhavata|

XV yasyAH prAptayE yUyam Ekasmin zarIrE samAhUtA abhavata sEzvarIyA zAnti ryuSmAkaM manAMsyadhitiSThatu yUyanjca kRtanjA bhavata|

XVI khrISTasya vAkyaM sarvvavidhajnjAnAya sampUrNarUpENa yuSmadantarE nivamatu, yUyanjca gItai rgAnaiH pParamArthikasagkIrtanaizca parasparam Adizata prabOdhayata ca, anugRhItatvAt prabhun uddizya svamanObhirgAyata ca|

XVII vAcA karmmaNA vA yad yat kuruta tat sarvvaM prabhO ryIzO rnAmna kuruta tEna pitaram IzvaraM dhanyaM vadata ca|

XVIII hE yOSitaH, yUyaM svAminAM vazya bhavata yatastadEva prabhavE rOcate|

XIX hE svAminaH, yUyaM bhAryyAsu prIyadhvaM tAH prati paruSAlApaM mA kurudhvaM|

XX hE bAlAH, yUyaM sarvvaviSayE pitrOrAjnjAgrAhiNO bhavata yatastadEva prabhOH santOSajanakaM|

XXI hE pitaraH, yuSmAkaM santAna yat kAtara
na bhavEyustadarthaM tAn prati mA rOSayata |

XXII hE dAsAH, yUyaM sarvvaviSaya
aihikaprabhUnAm AjnjAgrAhiNO bhavata
dRSTigOcarIyasEvaya mAnavEbhyO rOcituM
mA yatadhvaM kintu saralAntaHkaraNaiH
prabhO rbhA□tyA kAryyaM kurudhvaM |

XXIII yacca kurudhvE tat mAnuSamanuddizya
prabhum uddizya praphullamanasa
kurudhvaM,

XXIV yatO vayaM prabhutaH svargAdhikArarU-
paM phalaM lapsyAmaha iti yUyaM jAnItha
yasmAd yUyaM prabhOH khrISTasya dAsa bha-
vatha |

XXV kintu yaH kazcid anucitaM karmma karOti
sa tasyAnucitakarmmaNaH phalaM lapsyate
tatra ko'pi pakSapAtO na bhaviSyati |

IV

I aparanjca hE adhipatayaH, yUyaM dAsAn
prati nyAyyaM yathArthanjcAcaraNaM kurud-
hvaM yuSmAkamapyEkO'dhipatiH svargE vidy-
ata iti jAnIta |

II yUyaM prArthanAyAM nityaM pravarttad-
hvaM dhanyavAdaM kurvvantastatra prabud-
dhAstiSThata ca |

III prArthanAkAlE mamApi kRtE prArthanAM
kurudhvaM,

IV phalataH khrISTasya yan-
nigUPhavAkyakAraNAd ahaM baddhO'bhavaM
tatprakAzAyEzvarO yat madarthaM vAgdvAraM
kuryyAt, ahanjca yathOcitaM tat prakAzayituM
zaknuyAm Etat prArthayadhvaM |

V yUyaM samayaM bahumUlyaM jnjAtvA bahiHsthAn lOkAn prati jnjAnAcAraM kurudhvaM |

VI yuSmAkam AlApaH sarvvadAnugrahasUcakO lavaNena susvAduzca bhavatu yasmai yaduttaraM dAtavyaM tad yuSmAbhiravagamyatAM |

VII mama yA dazAkti tAM tukhikanAmA prabhau priyo mama bhrAtA vizvasanIyaH paricArakaH sahadAsazca yuSmAn jnjApayiSyati |

VIII sa yad yuSmAkaM dazAM jAnIyAt yuSmAkaM manAMsi sAntvayEcca tadarthamEvahaM

IX tam OnISimanAmAnanjca yuSmaddEzIyaM vizvastaM priyanjca bhrAtaraM prESitavan tau yuSmAn atratyAM sarvvavArttAM jnjApayiSyataH |

X AriSTArkhanAmA mama sahabandI barNabbA bhAginEyO mArkO yuSTanAmna vikhyAtO yIzuzcaitE chinnatvacO bhrAtarO yuSmAn namaskAraM jnjApayanti, tESAM madhyE mArkamadhi yUyaM pUrvvam AjnjApitAH sa yadi yuSmatsamIpam upatiSThEt tarhi yuSmAbhi rgrhYatAM |

XI kEvalamEta IzvararAjyE mama sAntvanAjanakAH sahakAriNO'bhavan |

XII khrISTasya dAsO yo yuSmaddEzIya ipaphrAH sa yuSmAn namaskAraM jnjApayati yUyanjEzvarasya sarvvasmin manO'bhilASE yat siddhAH pURNAZca bhavEta tadarthaM sa nityaM prArthanayA yuSmAkaM kRtE yatate |

XIII yuSmAkaM lAyadikEyAsthitAnAM hiyarA-
palisthitAnAnjca bhrAtRNAM hitAya sO'tIva cES-
Tata ityasmin ahaM tasya sAKSI bhavAmi |

XIV IUkanAmA priyazcikitsakO dImAzca yuS-
mabhyaM namaskurvAtE |

XV yUyaM lAyadikEyAsthan bhrAtRn
numphAM tadgRhasthitAM samitinjca mama
namaskAraM jnjApayata |

XVI aparaM yuSmatsannidhau patrasyAsya
pAThE kRtE lAyadikEyAsthasamitAvapi tasya
pAThO yathA bhavEt lAyadikEyAnjca yat
patraM mayA prahitaM tad yathA yuSmAbhirapi
paThyEta tathA cESTadhvaM |

XVII aparam ArkhippaM vadata prabhO ryat
paricaryyApadaM tvayAprApi tatsAdhanAya
sAvadhAnO bhava |

XVIII ahaM paulaH svahastAkSarENa yuSmAn
namaskAraM jnjApayAmi yUyaM mama
bandhanaM smarata | yuSmAn pratyanugrahO
bhUyAt | AmEna |

**Sanskrit Bible (NT) in Cologne Script
New Testament in Sanskrit Language; printed in
Cologne Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in Cologne script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

e85f1eeb-63bc-53ca-bd73-2beea5c958e9